

---

shrI guru aShTottaraShatanAma stotraM

श्रीगुर्वाष्टोत्तरशतनामस्तोत्रम्

Document Information

---

Text title : guru aShTottaraShatanAma stotraM  
File name : guru108nAmastotra.itx  
Category : aShTottaraShatanAma, navagraha, stotra  
Location : doc\_z\_misc\_navagraha  
Transliterated by : Manda Krishna Srikanth mandaksk at gmail.com  
Proofread by : KSR Ramachandran ramachandran\_ksr at yahoo.ca  
Description-comments : see corresponding nAmAvalI  
Latest update : November 19, 2012  
Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 2, 2024

*sanskritdocuments.org*

---

## श्रीगुर्वाष्टोत्तरशतनामस्तोत्रम्



गुरु बीज मन्त्र - ॐ ग्रौं ग्रीं ग्रौं सः गुरवे नमः ॥  
गुरुर्गुणवरो गोप्ता गोचरो गोपतिप्रियः । (गुरुर्गुणकरो)  
गुणी गुणवतांश्रेष्ठो गुरूणाङ्गुरुरव्ययः ॥ १ ॥  
जेता जयन्तो जयदो जीवोऽनन्तो जयावहः ।  
आङ्गीरसोऽध्वरासक्तो विविक्तोऽध्वरकृत्परः ॥ २ ॥  
वाचस्पतिर्वशी वश्यो वरिष्ठो वाग्विचक्षणः ।  
चित्तशुद्धिकरः श्रीमान् चैत्रः चित्रशिखण्डिजः ॥ ३ ॥  
बृहद्रथो बृहद्भानुर्बृहस्पतिरभीष्टदः ।  
सुराचार्यः सुराराध्यः सुरकार्यहितंकरः ॥ ४ ॥  
गीर्वाणपोषको धन्यो गीष्पतिर्गिरिशोऽनघः ।  
धीवरो धिषणो दिव्यभूषणो देवपूजितः ॥ ५ ॥  
धनुर्धरो दैत्यहन्ता दयासारो दयाकरः ।  
दारिद्र्यनाशको धन्यो दक्षिणायनसम्भवः ॥ ६ ॥  
धनुर्मीनाधिपो देवो धनुर्बाणधरो हरिः ।  
आङ्गीरसाब्दसञ्जातो आङ्गीरसकुलसम्भवः ॥ ७ ॥ (आङ्गीरसकुलोद्भवः)  
सिन्धुदेशाधिपो धीमान् स्वर्णवर्णः चतुर्भुजः । (स्वर्णकश्च)  
हेमाङ्गदो हेमवपुर्हेमभूषणभूषितः ॥ ८ ॥  
पुष्यनाथः पुष्यरागमणिमण्डलमण्डितः ।  
काशपुष्पसमानाभः कलिदोषनिवारकः ॥ ९ ॥  
इन्द्रादिदेवोदेवेषो देवताभीष्टदायकः ।  
असमानबलः सत्त्वगुणसम्पद्धिभासुरः ॥ १० ॥  
भूसुराभीष्टदो भूरियशः पुण्यविवर्धनः ।

धर्मरूपो धनाध्यक्षो धनदो धर्मपालनः ॥ ११ ॥

सर्ववेदार्थतत्त्वज्ञः सर्वापद्विनिवारकः ।

सर्वपापप्रशमनः स्वमतानुगतामरः ॥ १२ ॥ (स्वमातानुगतामरः,  
स्वमातानुगतावरः)

ऋग्वेदपारगो ऋक्षराशिमार्गप्रचारकः ।

सदानन्दः सत्यसन्धः सत्यसंकल्पमानसः ॥ १३ ॥

सर्वागमज्ञः सर्वज्ञः सर्ववेदान्तविद्वरः ।

ब्रह्मपुत्रो ब्राह्मणेशो ब्रह्मविद्याविशारदः ॥ १४ ॥

समानाधिकनिर्मुक्तः सर्वलोकवशंवदः ।

ससुरासुरगन्धर्ववन्दितः सत्यभाषणः ॥ १५ ॥

नमः सुरेन्द्रवन्द्याय देवाचार्याय ते नमः ।

नमस्तेऽनन्तसामर्थ्यं वेदसिद्धान्तपारगः ॥ १६ ॥

सदानन्द नमस्तेऽस्तु नमः पीडाहराय च ।

नमो वाचस्पते तुभ्यं नमस्ते पीतवाससे ॥ १७ ॥

नमोऽद्वितीयरूपाय लम्बकूर्चाय ते नमः ।

नमः प्रकृष्टनेत्राय विप्राणाम्पतये नमः ॥ १८ ॥

नमो भार्गवषिष्याय विपन्नहितकारिणे ।

नमस्ते सुरसैन्यानां विपत्तिच्छिद्रानकेतवे ॥ १९ ॥

बृहस्पतिः सुराचार्यो दयावान् शुभलक्षणः ।

लोकत्रयगुरुः श्रीमान् सर्वगः सर्वतोविभुः ॥ २० ॥

सर्वेशः सर्वदातुष्टः सर्वदः सर्वपूजितः ।

अक्रोधनो मुनिश्रेष्ठो दीप्तिकर्ता जगत्पिता ॥ २१ ॥

विश्वात्मा विश्वकर्ता च विश्वयोनिरयोनिजः ।

भूर्भुवोधनदासाजभक्ताजीवो महाबलः ॥ २२ ॥

बृहस्पतिः काष्यपेयो दयावान् शुभलक्षणः ।

अभीष्टफलदः श्रीमान् सुभद्र नमोऽस्तु ते ॥ २३ ॥

बृहस्पतिस्सुराचार्यो देवासुरसुपूजितः ।

आचार्योदानवारिष्ट सुरमन्त्री पुरोहितः ॥ २४ ॥

कालज्ञः कालऋग्वेत्ता चित्तदश्च प्रजापतिः ।  
विष्णुः कृष्णः सदासूक्ष्मः प्रतिदेवोज्ज्वलग्रहः ॥ २५ ॥  
॥ इति गुर्वाद्योत्तरशतनामस्तोत्रं सम्पूर्णम् ॥



Provided by Manda Krishna

Proofread by KSR Ramachandran

The shloka-s for nAmAvaII are 1 to 15,  
20, 21, and first line of 22.

The shloka-s 16 to 19 are not included  
in the aShTottrashatanAma-s.

---

——  
*shrI guru aShTottaraShatanAma stotraM*  
pdf was typeset on February 2, 2024  
——

Please send corrections to [sanskrit@cheerful.com](mailto:sanskrit@cheerful.com)

